

॥ गुरुवायु पुरेश मङ्गल स्तुति ॥

श्री कृष्णाय मुकुन्दाय श्रीराजद्दिव्यवर्ष्मणे ।

गुरुवायुपुरेशाय जगदीशाय मङ्गलं ॥१॥

करुणार्द्रमनस्काय तरुणारुणरोचिषे ।

गुरुवायुपुरेशाय हृषीकेशाय मङ्गलं ॥२॥

विश्वपालनदीक्षाय विश्वसन्तापहारिणे ।

गुरुवायुपुरेशाय वासुदेवाय मङ्गलं ॥३॥

भवाब्धितारकायाऽब्जभवाभीष्टद कर्मणे ।

गुरुवायु पुरेशाय नन्दपुत्राय मङ्गलं ॥४॥

पयोधिकन्यापतये पयोदोपम मूर्तये ।

गुरुवायुपुरेशाय नन्दपुत्राय मङ्गलं ॥५॥

तापापनोदलोलाय पापारण्यदवाग्नये ।

गुरुवायुपुरेशाय देवदेवाय मङ्गलं ॥६॥